

10th March 1964]

* 199 Q.—SRI M. D. THIAGARAJA PILLAI : Will the Hon. the Minister for Food be pleased to state—

(a) whether the Government are aware that the introduction of compulsory procurement of paddy and rice from the millers has affected the normal paddy business and that the price of paddy has suddenly dropped thus affecting the ryots seriously; and

(b) if so, what steps the Government propose to take to stabilise the prices so that the ryots may get a fair deal?

THE HON. SRI N. NALLASENAPATHI SARKARAI MAN-
RADIAR : (a) No.

(b) Does not arise.

SRI C. CHIRANJEEVULU NAIDU : In view of the fact that the present policy of procurement is not encouraging and that the agriculturists are not getting fair price and are not prepared to readily sell their produce, is there any proposal to revise the present system and have some other system which would facilitate better procurement and better stabilisation of prices for agriculturists?

கனம் திரு. ந. நல்லசேனாபதி சர்க்கரை மன்றாடியார் : இப்போதுள்ள முறையின்படி மில் சொந்தக்காரர்கள் மூலமாக இன்றைய தேதி வரை, அதாவது 7-3-1964 வரை 22,534 டன் கொள்முதல் செய்யப்பட்டிருக்கிறது. ஆகவே கனம் அங்கத் தினர் அவர்கள் சொல்வது சரியல்ல என்று நினைக்கிறேன்.

திரு. டி. கார்ச்சா கவுடர் : ஸார், இப்போதுள்ள முறைப்படி, மில் சொந்தக்காரர்களிடமிருந்து வாங்குவதைவிட, சற்று விலை அதிகமாகக் கொடுத்து விவசாயிகளிடமிருந்து நேரடியாக கொள்முதல் செய்வதற்கு அரசாங்கம் பரிசீலனை செய்யுமா?

கனம் திரு. ந. நல்லசேனாபதி சர்க்கரை மன்றாடியார் : இப்போது அரிசி கொள்முதல் செய்யவேண்டும் என்றுதான் அரசாங்கம் தீர்மானித்திருக்கிறது. அந்த முறையில் ஆலோசித்த போது மில்லர்களே கொடுக்கலாம் என்றும் ஒப்புக்கொண்டிருக்கின்றார்கள். அந்த முறையில்தான் இப்போது கொள்முதல் செய்வது என்று அரசாங்கம் தீர்மானித்திருக்கிறது.

திரு. வி. எஸ். எஸ். மணி : மில் சொந்தக்காரர் என்ற முறையில் வியாபாரம் என்ற அளவில் இல்லாமல் வெறும் கூலிக்காக மட்டும் அரவை செய்கின்ற Job hulling செய்யும் மில் சொந்தக்காரர்களிடமிருந்தும் இந்தக் கட்டாய கொள்முதல் செய்வதை அரசாங்கம் மேற்கொள்ளாமல் இருக்குமா?

கனம் திரு. ந. நல்லசேனாபதி சர்க்கரை மன்றாடியார் : கூலிக்கு அரவை செய்கின்ற மில்களிடமிருந்து கொள்முதல் செய்வதில்லை.

திரு. இரா. நெடுஞ்செழியன் : அவைத் தலைவர் அவர்களே, மில் சொந்தக்காரர்களிடமிருந்து அரசாங்கம் கோரிய அளவு கிடைக்கவில்லை என்று தெரிவதால், எதிர்பார்த்த அளவுக்கு கொள்முதல்

[10th March 1964

செய்வதற்கு என்ன வழிவகை செய்யப்பட்டிருக்கிறது? இப்போதுள்ள முறை சரியல்ல என்று கருதப்படுமானால், லெவி முறையில் ஒரு ஏக்கருக்கு இத்தனை அளவு நெல் கொடுக்கவேண்டும் என்ற முறையைக் கொண்டு வருவதற்கு அரசாங்கம் ஆலோசனை செய்யுமா?

கனம் திரு. ந. நல்லசேனாபதி சர்க்கரை மன்றாடியார்: சென்ற ஆண்டு மில் சொந்தக்காரர்கள் அவர்களாகவே முன் வந்து வாலண்டரியாக தந்ததில் 51 ஆயிரம் டன், 52 ஆயிரம் டன் அளவுக்கு கிடைத்தது. இப்போது நானும் கனம் முதலமைச்சர் அவர்களும் கேட்டுக்கொண்டோம். மில் சொந்தக்காரர்கள் தருவதாக ஒப்புக்கொண்டிருக்கிறார்கள். அதன்படி நாம் எண்ணுகின்ற அளவு டன்னேஜ் நிச்சயமாக கிடைக்கும் என்று எதிர் பார்க்கலாம்.

திரு. அ. ராகவ ரெட்டி: ஸார், மில் வைத்திருப்பவர்கள் எல்லாம் வியாபாரிகள் அல்ல. கூலிக்கு அரைத்துக் கொடுக்கிறவர்கள்தான் அதிகமாக இருக்கிறார்கள். ஆனால் அதிகாரிகள் ஒவ்வொரு மில் சொந்தக்காரர்களிடத்திலும் இருந்து நிர்ப்பந்தமாக வாங்குகிறார்கள். எங்கள் ஜில்லாவைப் பொறுத்தவரையிலும் எந்த மில்காரர்களும் அவர்களாகவே வந்து கொடுப்பதற்கு முன் வரவில்லை என்று கேள்விப்படுகிறேன். அம்மாதிரி இருப்பதால் சர்க்கார் இந்த விஷயத்தில் என்ன முடிவு எடுக்கும்?

கனம் திரு. ந. நல்லசேனாபதி சர்க்கரை மன்றாடியார்: அப்படி ஒன்றும் இல்லை. இதைப்பற்றி விளக்கமாகச் சொல்ல வேண்டுமானால், கோவையில் மில்காரர்களை எல்லாம் கலக்டர் அவர்கள் அழைத்துக் கேட்டார்கள். அதில் எல்லோரும் அரசாங்கத்திற்கு கொடுப்பதற்கு பிரியப்படுகிறார்கள் என்று தெரிவித்திருக்கிறார்கள். அவ்விதம் பிரியப்படுகிறவர்கள் கொடுக்கிறார்கள்.

திரு. வெ. கிருஷ்ணமூர்த்தி: ஸார், அரிசியைப் பொறுத்தவரையில், அதனை உற்பத்தி செய்கின்றவர்களுக்கு போதுமான பணம் கிடைப்பதில்லை. அதே நேரத்தில் அரிசியை உபயோகிக்கிறவர்கள் விலை அதிகமாக இருக்கிறது என்று புகார் செய்கிறார்கள். ஆகவே குறைந்த விலையில் வியாபாரிகள் வாங்கிக்கொள்ளுகிற நிலை இருந்து கொண்டிருப்பதால், அதை மாற்றி அமைக்கின்ற முறையில், விவசாயிகளுக்கு நல்ல விலை கிடைக்கின்ற அளவில், கரும்புக்கு குறைந்த விலை நிர்ணயம் செய்திருப்பது போன்று, தமிழ்நாட்டில் உற்பத்தி செய்யப்படுகின்ற நெல்லுக்கும் குறைந்த விலையை நிர்ணயிக்க அரசாங்கம் முன் வருமா?

கனம் திரு. ந. நல்லசேனாபதி சர்க்கரை மன்றாடியார்: இப்போதுள்ள விலையைவிடவும் சற்று கூடுதலாகக் கொடுக்கவேண்டும் என்பதுதான் சர்க்காரின் ஆவல். நமது முதலமைச்சர் அவர்கள் டெல்லிக்குச் செல்லவிருக்கிறார்கள். இதைப்பற்றிப் பேசுவதற்கும் காரணகாரியங்களோடு செல்கின்றார்கள். இதைப்பற்றி பின்னால் சர்க்கார் யோசனை செய்யும்.

10th March 1964]

திரு. எம். வி. கரிவேங்கடம் : கூலிக்கு அரைக்கின்ற மில்களில், விவசாயிகளிடமிருந்து ஒரு மூட்டைக்கு 5 படி, 10 படி என்று மில் சொந்தக்காரர்கள் அரசாங்கத்தின் கொள்முதல் விலைக்கு வாங்கிக் கொண்டு, அதிலிருந்து அரசாங்கத்திற்கு கொடுக்கவேண்டியதைக் கொடுத்துவிட்டு, மீதமுள்ளதை அதிக விலைக்கு “ஒப்பன் மார்க்கட்டில்” விற்று வருகிறார்கள் என்பது சர்க்காருக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார் : அப்படித் தகவல் இல்லை என்றாலும், மில் சொந்தக்காரர்களிடம் விவசாயிகள் கொடுக்கிறார்கள் என்றால் அதை வேண்டாம் என்று சொல்லுவதில்லை.

திரு. இரா. நெடுஞ்செழியன் : அவைத் தலைவர் அவர்களே, விவசாயிகளுக்குப் போதுமான விலையைக் கொடுப்பதற்கு அரசாங்கம் ஆலோசித்துக் கொண்டிருக்கிறது என்பதை அமைச்சர் அவர்கள் தெரிவித்தார்கள். இப்போது இந்த விலையை அதிகமாகக் கொடுப்பதில் என்ன சங்கடங்கள் இருக்கின்றன என்பதை தெரிவிக்க முடியுமா?

கனம் திரு. ந. நல்லசேனாபதி சர்க்கரை மன்றாடியார் : இப்போது அரிசிக்கு ஒரு ‘மாண்ட்’-க்கு 17 ரூபாய் 25 ந.பை. அளவுக்கு அரசாங்கம் விலை நிர்ணயித்திருக்கிறது. அரசாங்கம் இப்போது 19 ரூபாய் 50 ந.பை. கொடுக்க முடியுமா என்பதைப் பற்றி ஆலோசித்துக்கொண்டிருக்கிறது. அப்படிப் பார்க்கும் போது 2 ரூபாய் 25 ந.பை. அதிகமாகக் கிடைக்கும். இதற்காக அரசாங்கம் முயற்சித்துக்கொண்டிருக்கிறது.

திரு. து. ப. அழகமுத்து : தலைவர் அவர்களே, இப்போது அரிசியை மில் சொந்தக்காரர்களிடமிருந்து வாங்குகிற முறையில் நேரடியாக சர்க்கார் விவசாயிகளிடமிருந்து பெறுகிற போது ஏற்படுகிற சங்கடங்களிலிருந்து தப்புவதற்காக, விவசாயிகள் மில் ஏற்கன்கள் மூலமாக தைரில்லை அனுபவிக்கட்டும் என்ற முறையில் இந்தக் கொள்கை கையாளப்படுகிறதா என்று அறிய விரும்புகிறேன். சர்க்காரே நேரடியாக விவசாயிகளிடமிருந்து கொள்முதல் செய்தால் குறைந்த விலைக்கு கொள்முதல் செய்கிறார்கள் என்று சர்க்கார் மீது கோபப்படுவார்கள். அரிசியை மில் சொந்தக்காரர்கள் மூலமாக வாங்கும்போது மில்காரர்கள் மீது விவசாயிகள் குற்றம் சாட்டுவார்களே தவிர சர்க்காரை குற்றம் சாட்டமாட்டார்கள். ஆகையால் அவர்களுடைய தாக்குதலிலிருந்து தப்பித்துக்கொள்ளலாம் என்று இந்தக் கொள்கை கையாளப்படுகிறதா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் இப்போது கேட்கும் கேள்வியிலிருந்து நன்றாக விளங்குகிறது. அரசாங்கம் விவசாயிகளுக்குக் கஷ்டத்தை உண்டாக்கக்கூடாது என்ற கொள்கையில் இருக்கிறார்கள் என்பது.

[10th March 1964

திரு. வி. எஸ். எஸ். மணி : ஸார், கொள்முதல் செய்யக்கூடிய அரிசிக்கு உடனடியாக பணம் பட்டுவாடா ஆவதில்லை என்று சொல்லப்படுகிறது. உடனடியாகப் பணம் கொடுக்க ஏற்பாடு செய்தால் மில் சொந்தக்காரர்கள் தாபாளமாக அரிசி கொடுக்க முன் வருவார்கள். அதற்கு ஏதாவது வழிவகை செய்ய அரசாங்கம் யோசிக்குமா?

கனம் திரு. ந. நல்லசேனாபதி சர்க்கரை மன்றாடியார் : அந்த விதமான தகவல் என்னிடத்தில் இல்லை.

திரு. ஜே. மாதா கவுடர் : அரிசி மில் சொந்தக்காரர்களிடமிருந்து கட்டாயமாகக் கொள்முதல் செய்வதை ஆட்சேபித்து உயர் நீதி மன்றத்தில் வழக்கு தொடரப்பட்டிருப்பதாகச் சொல்லப்படுகிறது. அது பற்றி அரசாங்கத்திற்கு ஏதாவது தகவல் வந்திருக்கிறதா? என்ன மேல் நடவடிக்கை எடுக்க உத்தேசிக்கப்பட்டிருக்கிறது?

கனம் திரு. ந. நல்லசேனாபதி சர்க்கரை மன்றாடியார் : அப்படி தகவல் ஒன்றும் என்னிடத்தில் இப்போது இல்லை.

திரு. எம். வி. கரிவேங்கடம் : தலைவர் அவர்களே, கூலிக்கு நெல்லை அரைப்பார்கள் இத்தனை மூட்டை தரவேண்டும் என்ற வரம்பு இருந்தாலும் அதற்கு மேலும் தரவேண்டும் என்று ரெவின்யூ அதிகாரிகள் மூலமாகச் சொல்லப்படுகிறது. மேற்கொண்டு அரிசி அரைப்பவர்களிடமிருந்து பெற்று அதைப் பொது மார்க்கெட்டில் அதிக விலைக்கு மில்லர்கள் விற்கிறார்கள். குறிப்பிட்ட நிர்ணய வரம்பு வரையிலும் அரிசி அரைப்பவர்களிடமிருந்து வாங்க ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : கூலிக்கு அரைப்பவர்கள் சொந்த நெல்லை அரைக்கக் கூடும் அல்லது விலைக்கு வாங்கிய நெல்லை அரைக்கக் கூடும். ரெவின்யூ அஃபிஷியல்ஸ் எப்படி கட்டாயமாக கொடுக்கவேண்டும் என்று சொல்லியிருப்பார்கள் என்று தெரியவில்லை. கொடுக்கவேண்டும் என்று கேட்டிருந்தாலும் எந்த முறையில் அவர்கள் கட்டுப்படுத்திக்கொண்டிருக்கிறார்களோ தெரியவில்லை.

Co-operative Housing Societies

* 200 Q.—**SRI S. MADHAVAN :** Will the Hon. the Minister for Industries be pleased to state—

(a) whether the Government have issued any order prohibiting the opening of new Co-operative Housing Societies due to emergency;

(b) the number of applications for starting new societies pending with the Registrar as on 30th November 1963; and

(c) whether the Government have stopped the payment of loans for constructing houses for the existing societies?